

न्यूज़ इन शॉर्ट

ईओएस-09 मिशन हुआ फेल, इसरो प्रमुख बोले 'हम वापसी करेंगे'

नई दिल्ली, एजेंसी। भारतीय अंतरिक्ष अनुसंधान संगठन (इसरो) का ईओएस-09 मिशन तीसरे चरण में चूक गया। इसकी जानकारी इसरो प्रमुख डॉ. वी. नारायणन ने दी। इसे पोस्टर सैटेलाइट लॉन्च व्हीकल (पीएसएलवी-सी61) से लॉन्च किया गया था, जो कुछ ही मिनटों में असफल हो गया। आधिकारिक एक्स पोस्ट में बताया गया कि रिवार को 101वां प्रक्षेपण प्रयास किया गया, पीएसएलवी-सी61 का प्रदर्शन दूसरे चरण तक सामान्य रहा। तीसरे चरण में तकनीकी खामी पेश आई जिससे वो चूक गया। इसरो प्रमुख डॉ. वी. नारायणन ने जानकारी दी कि पीएसएलवी के चार चरणों में से पहले दो चरणों का प्रदर्शन सामान्य रहा, लेकिन तीसरे चरण में तकनीकी खामी के कारण मिशन को पूरा नहीं किया जा सका। उन्होंने कहा, "हम विश्लेषण के बाद वापसी करेंगे।"

'आईएसआई के बुलावे पर पाकिस्तान गए थे गोगोई: सीएम शर्मा'

गुवाहाटी, एजेंसी। असम के सीएम हिमंत बिस्व सरमा ने एक बार फिर कांग्रेस सांसद गौरव गोगोई पर आरोप लगाए हैं। उन्होंने कहा कि गौरव गोगोई आईएसआई के बुलावे पर पाकिस्तान गए थे। उन्होंने पाकिस्तान की संस्था के साथ मिलकर काम किया। हमारे पास सबूत हैं। हम 10 शिफ्ट तक हर सबूत पेश करेंगे। एक कार्यक्रम में सरमा ने कहा कि गौरव गोगोई आईएसआई के निमंत्रण पर पाकिस्तान गए थे। मैं यह पहली बार कह रहा हूँ। हमारे पास इसके दस्तावेज हैं। वह पर्यटन के उद्देश्य से नहीं गए थे। वह निश्चित रूप से प्रशिक्षण लेने के लिए वहां गए थे। लोकसभा में कांग्रेस के उपनेता पाकिस्तान सरकार के सीधे निमंत्रण पर वहां गए थे और यह खतरनाक है।

'संसद रत्न' से सम्मानित होंगे 17 सांसद

नई दिल्ली, एजेंसी। संसद में उल्लेखनीय योगदान देने वाले 17 सांसदों और 2 संसदीय स्थायी समितियों को संसद रत्न पुरस्कार 2025 के लिए चुना गया है। वे पुरस्कार संसद में सौरे यता, बहस में भागीदारी, प्रश्न पूछने और विधायी कामकाज में योगदान के आधार पर दिए जाते हैं। यह पुरस्कार प्राइम व्हाइट फाउंडेशन की तरफ से शुरू किया गया है। इस वर्ष के विजेताओं का चयन जुरी कमिटी ने किया, जिसकी अध्यक्षता हंसाज अहीर, (राष्ट्रीय पिछड़ा वर्ग आयोग के अध्यक्ष) ने की। उन्होंने कहा कि ये पुरस्कार उन सांसदों को दिए जाते हैं जिन्होंने लोकतंत्र को मजबूती देने के लिए संसद में उत्कृष्ट योगदान दिया है। चार सांसदों को संसदीय लोकतंत्र में उत्कृष्ट और सतत योगदान के लिए विशेष रूप से सम्मानित किया जाएगा।

रंग लाई भारत की कोशिशों, आईएमएफ ने पाकिस्तान पर 11 नए प्रतिबंध लगाए

नई दिल्ली, एजेंसी। रक्षा मंत्री राजनाथ सिंह लगातार यह बात कह रहे थे कि आईएमएफ को पाकिस्तान को दिए जाने वाले कर्ज पर पुनर्विचार करना चाहिए, क्योंकि पाकिस्तान अंतरराष्ट्रीय सहयोग की राशि को आतंकवाद को पालने-पोसने में इस्तेमाल करता रहा है। भारत के इस स्टैंड को एक मायने में सफलता मिलती हुई दिखाई दे रही है क्योंकि आईएमएफ ने पाकिस्तान को कर्ज देने के लिए 11 नए प्रतिबंधों का एलान कर दिया है। अब पाकिस्तान को घरेलू मोर्चे पर न केवल कुछ नए टैक्स लगाने होंगे, बल्कि उसके द्वारा दिए जा रहे सहयोग का विस्तृत लेखा-जोखा पेश करना होगा। इस कोशिश से आईएमएफ के द्वारा दिए गए धन का किसी भी तरह दुरुपयोग करने पर रोक लग सकती है।

'याचना नहीं, अब रण होगा', इंडियन नेवी ने वीडियो जारी कर पाकिस्तान को दी चेतावनी

नई दिल्ली, एजेंसी भारतीय नौसेना ने ऑपरेशन सिंदूर से जुड़े एक नये वीडियो में को सोशल मीडिया एक्स पर शेयर किया है। 44 सेकंड के वीडियो में भारतीय नौसेना अपनी ताकत का परिचय दे रही है। वीडियो के साथ नौसेना ने ट्वीट किया, "साहस को अपना मार्गदर्शक और कर्तव्य को अपना मार्गदर्शक मानते हुए, भारतीय नौसेना शांति सुनिश्चित करने और सभी खतरों को नष्ट करने के लिए तत्पर है।" वीडियो के बैकग्राउंड में रामधारी सिंह दिनकर की रचना रश्मिधारी के 'कृष्ण की

चेतावनी' का पाठ किया जा रहा है। इसे आतंकवादियों और पाकिस्तान के लिए चेतावनी के रूप में देखा जा रहा है। वीडियो में बैकग्राउंड से आवाज आ रही है। ऑपरेशन सिंदूर के तहत भारतीय सेना ने पाकिस्तान पर तबाही मचाते हुए आतंकवादी ठिकानों को तबाह कर दिया।

मध्य प्रदेश के 700 स्कूलों में शुरू होगी व्यावसायिक शिक्षा

✓ विद्यालयों की संख्या 3000 से अधिक

विजय मत, भोपाल मध्यप्रदेश में वर्तमान समय में बदलती मांग और जरूरतों को देखते हुए विद्यार्थियों को व्यावसायिक शिक्षा से भी जोड़ने की अनूठी पहल की जा रही है। यह नवाचार समग्र शिक्षा अभियान लोक शिक्षण संचालनालय भोपाल (डीपीआई) द्वारा किया जा रहा है। शैक्षणिक सत्र 2025-26 से लगभग 700 अतिरिक्त उच्चतर माध्यमिक विद्यालयों को व्यावसायिक शिक्षा अंतर्गत लाए जाने की पहल की जा रही है। इसके लिए प्रस्ताव बनाकर भारत सरकार को भेजा गया था, जिसे मंजूरी मिल गई है। स्कूल शिक्षा विभाग के सहायक संचालक और समग्र शिक्षा अभियान अंतर्गत व्यावसायिक शिक्षा के प्रभारी अभिनव आर्य ने बताया कि वर्तमान के 2383 विद्यालयों में यह पाठ्यक्रम पूर्व से संचालित हैं। नए प्रस्ताव को मंजूरी मिलने के बाद कुल व्यावसायिक शिक्षा संचालित विद्यालयों की संख्या 3000 से अधिक हो जाएगी। आर्य ने बताया कि वर्तमान सत्र में व्यावसायिक पाठ्यक्रमों में कुल नामांकित विद्यार्थियों की संख्या 4 लाख 6 हजार 585 है। इन विद्यार्थियों को 14 ट्रेड एवं 30 जॉब रोल्ल्स के तहत शिक्षा दी जा रही है।

भारत सरकार से विभाग के प्रस्ताव को मिली मंजूरी



वर्तमान में प्रति विद्यालय 2 ट्रेड में व्यावसायिक शिक्षा प्रदान की जाती है

असिस्टेंट डायरेक्टर, समग्र शिक्षा अभियान, भोपाल के अभिनव आर्य ने बताया कि वर्तमान समय की मांग और भविष्य के बदलावों को देखते हुए विद्यार्थियों में स्किल्स डेवलपमेंट के लिए ऑनलाइन शॉर्ट टर्म व्यावसायिक कोर्स संचालित किए जाने के लिए भी प्रयास किए जा रहे हैं। वर्तमान में प्रति विद्यालय 2 ट्रेड में व्यावसायिक शिक्षा प्रदान की जाती है, जिसके अंतर्गत व्यावसायिक कौशल के साथ साथ रोजगार कौशल विषय भी पढ़ाया जाता है। प्रत्येक विद्यालय में संबंधित ट्रेड की उन्नत लैब स्थापित की जाती है एवं औद्योगिक भ्रमण, अतिथि व्याख्यान, 80 घंटे की ऑन द जॉब ट्रेनिंग आदि के माध्यम से व्यावहारिक ज्ञान भी दिया जाता है।

इनके लिए भेजा गया था प्रस्ताव

21वीं शताब्दी की मांग और बदलते परिदृश्य को देखते हुए नवीनतम जॉब रोल्ल्स जैसे वेब डेवलपर, उन्नत कृषि को बढ़ावा देने हेतु कृषि ट्रेड अंतर्गत किसान ड्रोन ऑपरेटर, डेयरी एंटरप्रेन्योर, डेरी फार्मर, कन्स्ट्रक्शन ट्रेड के अंतर्गत सहायक राजमिस्त्री, एवं निर्माण पेंटर एंड डेकोरेटर, अपरेल ट्रेड के अंतर्गत असिस्टेंट डिजाइनर, फैशन, होम एंड मेकअप, आफिस एडमिनिस्ट्रेशन एंड फेसिलिटी के अंतर्गत आफिस असिस्टेंट एवं सीक्रेटरी के जॉब रोल्ल्स प्राथम्य किए जाना प्रस्तावित है। इसके लिए प्रस्ताव भारत सरकार को भेजा गया था। अब इसे ही मंजूरी मिली है।

मप्र के विकास की नींव हैं कर्मठ कर्मचारी : मोहन

विजय मत, भोपाल

मुख्यमंत्री डॉ. मोहन यादव ने कहा है कि आम आदमी के जीवन को सुगम बनाने के लिए सुव्यवस्था स्थापित करना राज्य सरकार का उद्देश्य है। इस मंशा का सफल क्रियान्वयन



सरकार के कर्मचारियों पर निर्भर करता है, इस दृष्टि से प्रदेश के कर्मचारी सच्चे कर्म योगी हैं। कर्मचारियों के परिश्रम और समर्पण से ही जनकल्याण और विकास के पथ पर हमारा प्रदेश अग्रसर है। कर्मचारियों की कर्तव्य निष्ठा से जनहित की योजनाओं के क्रियान्वयन में मध्यप्रदेश, देश के अग्रणी राज्य में शामिल हुआ है। प्रदेश के कर्मचारी सरकार और जनता के बीच नल और नील की तरह सेतु बनाने का कार्य कर रहे हैं। मुख्यमंत्री डॉ. यादव रवींद्र भवन में मध्यप्रदेश राज्य कर्मचारी संघ के अभिनन्दन समारोह को संबोधित कर रहे थे। मुख्यमंत्री डॉ. यादव द्वारा गत माह लिए गए कर्मचारी हितैषी निर्णयों के लिपे मध्य प्रदेश राज्य कर्मचारी संघ ने रविंद्र भवन में उनका अभिनन्दन किया। कर्मचारी संघ के सदस्यों ने अंगवस्त्रम भेंट कर मुख्यमंत्री डॉ.यादव का तिलक किया। इसके साथ ही उन्हें शॉल, श्रीफल और स्मृति चिन्ह भी भेंट किया। कर्मचारी संघ की ओर से मुख्यमंत्री डॉ.यादव को वृहद आकार की मालाएं पहनाकर उनका अभिनन्दन किया गया। मुख्यमंत्री

डॉ. यादव ने दीप प्रज्वलित करने के बाद मां सरस्वती और पूर्व वरिष्ठ श्रमिक नेता स्व. दत्तोपंत ठेंगड़ी के चित्र पर माल्यार्पण कर कार्यक्रम का शुभारंभ किया। इस अवसर पर विधायक श्री भगवानदास सबनानी, मध्यप्रदेश राज्य कर्मचारी संघ के प्रदेश अध्यक्ष श्री हेमंत श्रीवास्तव तथा महामंत्री श्री जितेंद्र सिंह विशेष रूप से उपस्थित थे। मुख्यमंत्री डॉ. यादव ने कर्मचारी संघ की ओर से कर्मचारियों को स्वास्थ्य बीमा योजना का लाभ प्रदान करने की मांग स्वीकृत करने की घोषणा की। उन्होंने कहा कि प्रधानमंत्री श्री नरेन्द्र मोदी के नेतृत्व में राज्य सरकार कर्मचारी कल्याण के लिए प्रतिबद्ध है। प्रदेश की डबल इंजन सरकार ने केंद्र सरकार का अनुसरण करते हुए प्रदेश के कर्मचारियों का महंगाई भत्ता केंद्र के समान करने का निर्णय लिया है। इसके साथ ही 9 वर्षों से लांबित हाउस रेंट अलाउंस की मांग को भी पूरा किया गया है। इसके साथ ही अधिकारियों- कर्मचारियों और उनके परिवारों की सुविधा को देखते हुए प्रदेश में स्थानांतरण नीति का क्रियान्वयन किया गया है।

यूएस से भेजे जाने वाले पैसों पर 5% टैक्स लगाने के तैयारी में ट्रम्प

नई दिल्ली, एजेंसी

अमेरिका की डोनाल्ड ट्रंप सरकार उस पैसे पर पांच फीसदी कर लगाने की योजना बना रही है, जो विदेशी नागरिक अपने देशों में भेजते हैं। इस पर भारत में चिंता जताई जा रही है, क्योंकि इससे भारतीय परिवारों की आय पर असर पड़ सकता है। जीटीआरआई ने रविवार को



यह बात कही। प्रतिनिधि सभा में 12 मई को एक विधेयक पेश किया गया था। जिसे द वन बिग ब्यूटीफुल बिल कहा जा रहा है। इसमें गैर-निवासियों की ओर से अपने देशों में भेजे जा रहे पैसे पर पांच फीसदी कर लगाने का प्रावधान किया गया है। यह प्रावधान उन लोगों पर लागू होगा, जो अमेरिका के नागरिक नहीं हैं, जैसे ग्रीन कार्ड धारक या अस्थायी वीजा पर काम करने वाले लोग।

डोनाल्ड ट्रंप ने शांति स्थापित कराने का झूठा दावा किया: खामेनेई

तेहरान, एजेंसी

तेहरान। ईरान के सर्वोच्च नेता अली खामेनेई ने अमेरिकी राष्ट्रपति डोनाल्ड ट्रंप के हाल में किए उस दावे को झूठा करार दिया है। ट्रंप ने कहा था कि वह शांति सुनिश्चित करने के लिए अपने पावर का इस्तेमाल करना चाहते हैं। खामेनेई ने तीखा प्रहार करते हुए कहा कि गाजा पट्टी में हो रही हत्याओं को ट्रंप प्रशासन का समर्थन प्राप्त है। अयातुल्लाह अली खामेनेई ने तेहरान में शिक्षकों के साथ एक बड़ी बैठक की। इस बैठक में उन्होंने पश्चिम एशिया के अपने दौरे के दौरान क्षेत्र



में शांति की स्थापना के लिए अमेरिकी राष्ट्रपति डोनाल्ड ट्रंप के बयान पर प्रतिक्रिया दी। तेहरान में एक सार्वजनिक कार्यक्रम के दौरान उन्होंने कहा, "क्षेत्र की अपनी यात्रा के दौरान अमेरिकी राष्ट्रपति की हालिया टिप्पणियां वक्ता और अमेरिकी राष्ट्र दोनों का अपमान हैं।

नक्सल विरोधी अभियान पर विजय शर्मा का बड़ा दावा राहुल गांधी की सोच क्लियर नहीं, वह पीठ पीछे गड़बड़ कर रहे हैं

विजय मत, जगदलपुर

छत्तीसगढ़ में नक्सलियों के खिलाफ लगातार अभियान चल रहा है। नक्सल विरोधी अभियान को लेकर छत्तीसगढ़ के गृहमंत्री विजय शर्मा ने विपक्ष पर हमला बोला है। विजय शर्मा ने कहा कि राहुल गांधी पीठ पीछे गड़बड़ी कर रहे हैं। उन्होंने कहा कि नक्सलवाद को लेकर राहुल गांधी की नीति स्पष्ट नहीं है। दरअसल, रविवार को प्रेस कॉन्फ्रेंस के दौरान विजय



शर्मा से सवाल किया गया था कि बीजापुर के करंगुछ पहाड़ में नक्सल विरोधी अभियान के दौरान तेलंगाना से उचित सहयोग क्यों नहीं मिला? इस सवाल के जवाब में गृहमंत्री विजय शर्मा ने कहा कि उन्हें लगता है राहुल गांधी पीठ पीछे गड़बड़ कर रहे हैं। राहुल गांधी की नक्सलवाद को लेकर सोच स्पष्ट नहीं है। देश के कई बड़े संकटों में से एक है नक्सलवाद और इसमें भी राहुल गांधी गड़बड़ कर रहे हैं।

शर्मा से सवाल किया गया था कि बीजापुर के करंगुछ पहाड़ में नक्सल विरोधी अभियान के दौरान तेलंगाना से उचित सहयोग क्यों नहीं मिला? इस सवाल के जवाब में गृहमंत्री विजय शर्मा ने कहा कि उन्हें लगता है राहुल गांधी पीठ पीछे गड़बड़ कर रहे हैं। राहुल गांधी की नक्सलवाद को लेकर सोच स्पष्ट नहीं है। देश के कई बड़े संकटों में से एक है नक्सलवाद और इसमें भी राहुल गांधी गड़बड़ कर रहे हैं।

विराट कोहली को भारत रत्न दो...

सचिन तेंदुलकर की तरह होगा सम्मान, उठाई मांग

नई दिल्ली, एजेंसी

भारतीय क्रिकेट टीम के स्टार बल्लेबाज विराट कोहली ने हाल ही में टेस्ट क्रिकेट से संन्यास का ऐलान किया था। विराट के इस फैसले से दुनियाभर के क्रिकेट फैंस हैरान थे। दिग्गजों ने भी विराट के इस फैसले पर सवाल खड़े किए थे। इसी बीच टीम इंडिया के पूर्व क्रिकेटर सुरेश रैना ने विराट कोहली को देश का सबसे बड़ा खिताब देने की मांग



की है। पूर्व भारतीय क्रिकेटर सुरेश रैना ने विराट कोहली को भारत रत्न देने की बात कही है। कोहली ने देश के लिए बहुत कुछ किया है। रैना ने सरकार से यह मांग कोहली के टेस्ट क्रिकेट से संन्यास लेने के बाद की है।

भारत का संविधान सर्वोच्च है इसके स्तंभों को साथ मिलकर काम करना चाहिए : सीजेआई

नई दिल्ली, एजेंसी

भारत के मुख्य न्यायाधीश बी आर गवई ने रविवार को जोर देकर कहा कि न तो न्यायपालिका और न ही कार्यपालिका, बल्कि भारत का संविधान सर्वोच्च है और इसके स्तंभों को मिलकर काम करना चाहिए। मुख्य न्यायाधीश ने कहा कि उन्हें खुशी है कि देश न केवल मजबूत हुआ है, बल्कि सामाजिक और आर्थिक मोर्चों पर भी विकसित हुआ है और ऐसा करना जारी है। न्यायमूर्ति गवई, जिन्होंने इस सप्ताह की शुरुआत में 52वें प्रधान न्यायाधीश के रूप में शपथ ली थी, ने अपने अभिनंदन समारोह और बार काउंसिल महाराष्ट्र एवं गोवा द्वारा



तीनों अंगों को संविधान के अनुसार काम करना है। उन्होंने इस बात पर जोर दिया कि देश का बुनियादी ढांचा मजबूत है और संविधान के तीनों स्तंभ समान हैं। उन्होंने कहा, "न तो न्यायपालिका, न ही कार्यपालिका और न ही संसद सर्वोच्च है, बल्कि भारत का संविधान सर्वोच्च है और हमें इसे मजबूत रखना है।" उन्होंने इस बात पर जोर दिया कि देश का बुनियादी ढांचा मजबूत है और संविधान के तीनों स्तंभ समान हैं। उन्होंने कहा, "न तो न्यायपालिका, न ही कार्यपालिका और न ही संसद सर्वोच्च है, बल्कि भारत का संविधान सर्वोच्च है और हमें इसे मजबूत रखना है।"

न्यूज़ इन शॉर्ट

वित्त प्रबंधक विजय बाजपेई का बिलासपुर मुख्यालय के लिए हुआ स्थानांतरण

धनपुरी- एसईसीएल सोहगपुर एरिया मुख्यालय में पदस्थ वित्त प्रबंधक विजय बाजपेई का बिलासपुर मुख्यालय के द्वारा मुख्यालय में ही स्थानांतरण किया गया है लेकिन उनके स्थान पर किसी नए वित्त प्रबंधन की पदस्थापना नहीं की गई है। वित्त प्रबंधक विजय बाजपेई जो की सोहगपुर एरिया में 12 वर्षों से पदस्थ है अपने करियरों के प्रति वह हर समय सजग नजर आते है यही कारण है कि उनकी हर कोई सराहना भी करता था हंसमुख स्वभाव के श्री बाजपेई अपने कार्यों के प्रति जिस तरह से समर्पित रहते थे उसी का नतीजा था कि उनके टैबल पर जो भी फाइल पहुंचती थी उसे समय से पहले वह पूरा भी कर देते थे एरिया महाप्रबंधक कई अवसर पर उनके कार्यों की सराहना कर चुके हैं और अब उनका स्थानांतरण बिलासपुर मुख्यालय के लिए कर दिया गया है।

विजय बाजपेई जो की 12 वर्षों से एरिया में पदस्थ है वित्त विभाग में जो भी उन्हें जिम्मेदारी दी जाती थी उसे पूरी ईमानदारी से निभाते हुए वह देखे जाते थे यही कारण था कि एरिया मुख्यालय में इनके हंसमुख स्वभाव और उनके कार्यों को लेकर हर कोई उनकी सराहना करता था।



पाली स्वास्थ्य केंद्र में पीने के पानी का संकट,

उमरिया। गिले के पाली क्षेत्र स्थित सामुदायिक स्वास्थ्य केंद्र में बुनियादी सुविधाओं का अभाव मरीजों के लिए परेशानी का सबब बन गया है। गौरीपा गमौं के इस टैर में अस्पताल परिसर में पीने के पानी की व्यवस्था पूरी तरह ठह है। मरीज और उनके परिजन पानी के लिए दर-दर ढकठने को मजबूर है।अस्पताल परिसर में नानमात्र के लिए अगरओ मशीन लगी है, जो काफी समय से खराब पड़ी है। जिससे मरीजो को शुद्ध पानी तक मयस्सर नहीं हो पा रहा। परेशान मरीजों और उनके परिजनों को या तो दूर-दराज से पानी लाना पड़ता है या फिर मजबूरी में बाजार से 20 रुपये की पानी की बोतल खरीदनी पड़ती है।स्थानीय लोगों का कहना है कि कई बार इस समस्या की शिकायत ब्लॉक मेडिकल ऑफिसर (बीएमओ) से की जा चुकी है, लेकिन अब तक कोई समाधान नहीं निकल पाया है। जिम्मेदार अधिकारी इस गंभीर समस्या से अनजान बने हुए हैं या फिर जानबूझकर नजरअंदाज कर रहे हैं। अस्पताल में उपस्थित लोगों ने बताया कि शासन की ओर से लाखों रुपये खर्च कर पानी की व्यवस्था कराई गई थी, लेकिन वह व्यवस्था अब पूरी तरह ध्वस्त हो चुकी है।इस संबंध में जब सीएमएफओ डॉ. शिवबहेर चौधरी से बात की गई तो उन्होंने कस, फ़आपके गायमन से हठों जानकारी मिली है, हम मामले की जांच कर तीस ही आवश्यक कदम उठाएंगे।फ़ बुनियादी सुविधाओं से वंचित इस स्वास्थ्य केंद्र में पेयजल जैसी आवश्यक सुविधा का अभाव न सिर्फ़ प्रशासनिक लापरवाही को उजागर करता है, बल्कि मरीजों की सेहत के साथ भी खिलवाड़ है। अब देखना होगा कि प्रशासन कब तक इस गंभीर समस्या को दूर करने के लिए एक्शन लेता है।

दहेज की मांग को लेकर प्रताडित करने पर मामला कायम

उमरिया। नौरोजाबाद थाना अंतर्गत पांच नंबर कालोनी नौरोजाबाद में आरोपियो द्दारा दहेज की मांग को लेकर फरियादी को प्रताडित किया गया।
जानकारी अनुसार फरियादी की शिकायत पर पुलिस ने आरोपी प्रीतम विश्वकर्मा, रमेश विश्वकर्मा, श्यामकान्ति विश्वकर्मा सभी निवासी पांच नंबर कालोनी पर पुलिस ने मामला कायम कर लिया है। मामले की विवेचना की जा रही है।

बस से जेवररात हुए पार

उमरिया। इंदवार थाना अंतर्गत अज्ञात व्यक्ति के द्दारा बस से जेवररात को पार कर दिया गया।
जानकारी अनुसार सुनम यादव ने शिकायत दर्ज कराते हुए बताया कि एकता बस क्रमांक एमबी 54 पी 0206 गाम पिटोर से गाम बरछ की तरफ जाने वाली बस से जेवररात एवं पैसो की चोरी हो गई है। चोरी गये सगनों की कीमत 58 हजार रुपये है। पुलिस ने मामला कायम कर लिया है। मामले की विवेचना की जा रही है।

लापरवाही

मानसून से पहले नालों की सफाई अधूरी, जलभराव का खतरा

विजय मत, शहडोल

फोटो-ट्विस्टर-20250517-डू0050

शहडोल नगर में मानसून की दस्तक से एक माह पहले भी शहडोल शहर में नालों की सफाई का कार्य अधर में लटका है। नगर पालिका की लापरवाही के कारण प्रमुख नाले कचरे और मलबे से भरे पड़े हैं, जिससे बारिश में बाढ़ जैसे हालात बनने का खतरा बढ़ गया है। पिछले साल भी नालों की ठीक सफाई न होने से शहरवासियों को जलभराव की भारी परेशानी झेलनी पड़ी थी। इसके बावजूद प्रशासन इस गंभीर मामले में उदासीन बना हुआ है।

शहडोल शहर बड़े और चौड़े नालों से घिरा है, लेकिन इनकी सफाई व्यवस्थित नहीं हो रही। घरीला मोहल्ल, डॉ. मित्तल के घर के पास, स्टेडियम के पीछे, पुरानी बस्ती, पचगांव रोड, पोंडा नाला, हाउसिंग बोर्ड कॉलोनी, सिंहपुर रोड, रेलवे अंडरब्रिज और कोनी नाला जैसे क्षेत्रों में नाले कचरे से अटे हैं। इससे कॉलोनियों का पानी बाहर नहीं निकल पाता, जिससे जलभराव की स्थिति बनती है। नागरिकों का कहना है कि बारिश से पहले नालों की सफाई जरूरी है, लेकिन नगर पालिका कोई ठोस कदम नहीं उठा रही।

पानी की भीषण बर्बादी,हर दिन बह रहा हजारों लीटर पानी

बलपुरवा से लेकर कुदरी मेडिकल कॉलेज रोड तक की पाइप लाइनों में भारी लीकेज, सड़कों में बह रहा पानी

विजय मत, शहडोल।

नगर में इन दिनों गर्मी अपने चरम पर है और जल संकट दिन-ब-दिन गहराता जा रहा है, लेकिन इसी बीच नगर पालिका की लापरवाही के चलते शहर की सड़कों पर हजारों लीटर पानी व्यर्थ बह रहा है। बलपुरवा से लेकर कुदरी मेडिकल कॉलेज रोड तक की पाइप लाइनों में भारी लीकेज है। वार्ड नंबर 24 और 25 के बीच बिछी पाइप लाइनें जगह-जगह से टूट चुकी हैं, जिससे सड़कों पर पानी फैल रहा है और वहां चलना तक दूभर हो गया है।

सड़कें बनीं तालाब, गर्मी में दिख रहा बारिश जैसा नज़ारा

बस स्टैंड के पास बाल पूर्व क्षेत्र में पाइप लीकेज की वजह से सड़क पर लगातार पानी बह रहा है। सड़कें इस कदर जलमग्न

हो चुकी हैं कि लोगों को बरसात का भ्रम होने लगा है। जहां एक ओर नागरिक पीने के पानी के लिए परेशान हैं, वहीं सड़कों पर बहता पानी नगर पालिका की कार्यशैली पर सवाल खड़े करता है।

स्थानीयों की चेतावनी को किया नजरअंदाज

स्थानीय नागरिकों का कहना है कि पाइप लाइन में लीकेज की सूचना पहले भी कई बार नगर पालिका को दी गई, लेकिन आज तक कोई कर्मचारी उसे सुधारने नहीं आया। विजय मत अखबार द्वारा भी पहले इस मुद्दे को उठाया गया था, लेकिन नतीजा शून्य रहा। इस उदासीनता के कारण लोगों के घरों में भी पर्याप्त जल आपूर्ति नहीं हो पा रही। समय रहते यदि इस समस्या को निराकरण नहीं किया गया तो नागरिकों को बूंद-बूंद पानी के लिए तरसना पड़ेगा। अच्छा हो कि नगरपालिका लीकेज को बंद करें।



गड्ढों में तब्दील हो रहीं सड़कें

लीकेज के कारण सड़कों पर लगातार बहते पानी ने सड़कें भी तबाह कर दी हैं। हाल ही में बनाई गई बलपुरवा से मेडिकल कॉलेज रोड तक की सड़क घटिया निर्माण की पोल खोल रही है। गड्ढों में तब्दील होती सड़कें अब हादसों को न्योता दे रही हैं। नगर पालिका की दृढ़ी पाइप लाइनें सड़क को नष्ट करने में बड़ी भूमिका निभा रही हैं।

सूचना के बावजूद नहीं लिया एक्शन

नगर के पांडवनगर रोड, सिंहपुर रोड, जय स्तंभ, इंदिरा चौक जैसे इलाकों में नागरिकों ने कई बार शिकायत की है, लेकिन नगर पालिका ने कोई ठोस कदम नहीं उठाया। यह स्पष्ट रूप से प्रशासनिक लापरवाही को दर्शाता है। पाइप लाइन की मरम्मत न होने से योजना हजारों लीटर पानी बर्बाद हो रहा है।

रामपुर एवं बेलिया के 15 कास्तकारो को नौकरी देने की मुख्यालय से मिली स्वीकृति

अब तक 750 सौ से भी अधिक कास्तकारो को दिया जा चुका है रोजगार



विजय मत, धनपुरी।

कोयला उत्पादन को लेकर रामपुर ओपन कास्ट आज एरिया में सबसे आगे है उसके साथ-साथ रोजगार देने को लेकर भी यह काफी आगे नजर आ रही है जिसका सबसे बड़ा कारण एसईसीएल सोहागपुर एरिया के महाप्रबंधक पी श्री कृष्णा है जिन्होंने इस ओपन कास्ट का भूमि पूजन किया और इस खदान की शुरुआत की और तब से लेकर आज तक अगर देखा जाए तो जिस तेजी के साथ कास्तकारो को रोजगार देने में एरिया महाप्रबंधक ने प्रयास किया इस प्रयास का नतीजा है कि रोजगार के साथ-साथ मुआवजा हो या फिर अन्य समस्याएं उनका निराकरण तेजी से हुआ है अब तक अगर देखा जाए तो 750 से भी अधिक लोगों को प्रबंधन की तरफ से नौकरी दी जा चुकी है और अभी भी इस प्रक्रिया में तेजी देखी जा रही है अब मुख्यालय से एक बार फिर 15 कास्तकारो को नौकरी देने की स्वीकृति मिली है जिनमें नीरज साहू गुलाब साहू जानकी साहू अशोक कुमार प्रदीप कुमार राठौर विजय कुमार राठौर नीतू मिश्रा आरती गौतम अंकिता

अवैध विद्युत कनेक्शन धारियों के खिलाफ त्यापक कार्रवाई

विजय मत, धनपुरी

धनपुरी रीजनल वर्कशॉप के द्वारा सोहागपुर क्षेत्र में दूसरे दिन भी रीजनल वर्कशॉप के अधीनस्थ रहवासी कालोनियों के इर्द-गिर्द व्यापक अभियान चलाया और अवैध विद्युत कनेक्शन धारियों को चिन्हित करके उनके खिलाफ कार्रवाई करते हुए कई किलोमीटर विद्युत तार के साथ-साथ उसके सहायक लकड़ी के बलली और बांस के खबे को जस किया।

विदित रहे की सोहागपुर क्षेत्र के महाप्रबंधक पी श्री कृष्णा के निर्देश पर रीजनल वर्कशॉप के प्रभारी वरिष्ठ प्रबंधक डॉक्टर एम ए एच सिद्दीकी के अगुवाई में रीजनल वर्कशॉप के इंजीनियर अजय द्विवेदी ,प्रबंधक कार्मिक आर पी राम के द्वारा सघन अभियान अवैध विद्युत कनेक्शन थरियों के खिलाफ चलाया जा रहा है और जिसके परिणाम भी



आसारनरूप निकल रहे हैं।

छापा डालने की कार्रवाई को अत्यंत गोपनीय रखा जाता है और विद्युत विभाग के इंजीनियर गाड़ी से अगवाई करते हैं जहां उनकी गाड़ी जाती है, वहीं छापा डाला जाता है। आज रेलवे कॉलोनी ,छोटी अमलाई में बृहद कार्रवाई की गई और कई किलोमीटर विद्युत तार काटे गए। आश्चर्य की बात यह है कि लोगों ने मध्य प्रदेश विद्युत मंडल का भी कनेक्शन

लेकर रखा हुआ था लेकिन चोरी की बिजली जलाने की जो उनकी आदत है, उसके कारण वह मध्य प्रदेश विद्युत मंडल को लाखों का चूना लगा रहे थे वहीं कालरी की बिजली चोरी करके कालरी प्रबंधन को भी लाखों का चूना लगा रहे थे। जिसके फल स्वरुप कई ट्रांसफार्मर जल गए और कई सहायक उपकरण, कंट्रोल स्विच ओवरलोड के कारण जल गए।

इस छापामार करवाई में अफरा तफरी का माहौल बना रहा। और नीचे की दफाई में जब छापा डाला जा रहा था ,और केवल जस किए जा रहे थे ,तो रेलवे कॉलोनी के ऊपरी क्षेत्र के लोगों ने स्वयं जल्दी-जल्दी अपने तार हटा लिए। जिसके कारण कार्रवाई से वह बच सके। कार्रवाई में कई लोगों ने प्रभाव डालने का भी प्रयास किया। लोगों ने विनती की कि उनकी केवल वापस कर दी जाए ,लेकिन

भाजपा नगर मण्डल की कार्यसमिति की हुई घोषणा



शहडोल। भारतीय जनता पार्टी शहडोल नगर मंडल की बैठक नगर अध्यक्ष प्रियम त्रिपाठी की अध्यक्षता में आयोजित की गई, जिलाध्यक्ष श्रीमती अमिता चपरा की सहमति एवं नगर अध्यक्ष प्रियम त्रिपाठी की अध्यक्षता में नगर की नई कार्यकार्यसमिति की घोषणा की गई। कार्यसमिति में 6 उपाध्यक्ष, 02 महामंत्री, 06 मंत्री के साथ ही अन्य सदस्यों की घोषणा की गई, 06 नगर उपाध्यक्ष में श्रीमती मधु गौतम, ऋतुराज गुप्ता, गोपाल शर्मा, श्रीमती संचिता सर्वट्टे, राकेश सैनी, सोनू जायसवाल, महामंत्री नागेन्द्र गोले, अनमोल वर्मा को बनाया गया। इसके साथ ही मंत्री की जिम्मेदारी श्रीमती अंजना गुप्ता, राजेश सोनी, श्रीमती सीमा सराफ, राकेश कनौजिया, आयुष पाण्डेय, चन्द्रकांत दुबे सौंपी गई, कोषाध्यक्ष अमन खरया, सह कोषाध्यक्ष प्रयाग महाजन, कार्यालय मंत्री अंकित सराफ, सह कार्यालय मंत्री मोहित कुमार गुप्ता, सोशल मीडिया प्रभारी बृजेन्द्र वर्मन, सह सोशल मीडिया प्रभारी आदित्य पाण्डेय को बनाया गया। इसके अलावा मीडिया प्रभारी अमित दुबे, सह मीडिया प्रभारी अजय मोटवानी, कार्यालय प्रभारी प्रदीप गुप्ता, आईटी सेल प्रभारी लवकेश तिवारी को बनाया गया है। इसके साथ ही 36 कार्य समिति सदस्य बनाये गये हैं।

संस्थापक

श्री रामसिपाही शुक्ल

खेल कूद और देश की प्रतिष्ठा जवानों के नाम

देश की प्रतिष्ठा जवानों के नाम है सबसे बड़ा खिलाड़ी देश के सैनिक हैं खेल कूद मानव जीवन के लिए एक वरदान है जो उसे स्वस्थ रखने के लिए उपहार स्वरूप मिली है खेल में भाग लेने से सबसे पहला लाभ स्वास्थ्य ही है क्योंकि खेल का मैदान वह स्थान है जो स्वास्थ्य पर एक स्थायी छाप छोड़ता है यह शरीर का एक ऐसा ढांचा तैयार करता है जो चुस्त फुर्तीला और बलिष्ठ होता है खेल शरीर को स्वस्थ और स्मृर्तिमय बनाये रखता है खेल कूद के दौरान शरीर के लगभग सभी अंगों का व्यायाम हो जाता है, शारीरिक व्यायाम को विभिन्न कारणों से किया जाता है जिसमें मांसपेशियों और हृदयतंत्री प्रणाली को सुदृढ़ बनाना, एथलीटिक कौशल को बढ़ाना, वजन घटाना या उसे बनाए रखना तथा मनोरंजन आदि शामिल हैं। अच्छे स्वास्थ्य के लिए नियमित रूप से शारीरिक व्यायाम आवश्यक है। यदि किशोर शारीरिक रूप से सक्रिय नहीं हैं तो उनके बीमार होने का जोखिम बहुत है।बार बार और नियमित रूप से किया गया व्यायाम प्रतिरक्षा प्रणाली को मजबूत बनाता है और हृदय रोग, हृदयतंत्री रोग टाइप टू का मधुमेह तथा मोटापे जैसी जीवन शैली से संबंधित बीमारियों की रोकथाम में सहायता करता है। शरीर की मांसपेशिया सुदृढ़ बनती है और काया निरोगी रहती है एक प्राचीन कह्मवत है -पहला सुख निरोगी काया- सत्य ही है कि निरोग शरीर जीवन का सर्वश्रेष्ठ सुख है जब शरीर स्वस्थ होगा तो मनुष्य अपने उत्तरदायित्वों का निर्वहन और जीवन के सुखों का आनन्द उठा सकता है लेकिन आजीवन स्वास्थ्य सुखों का लाभ पाने के लिए शारीरिक क्षमताओं का विकास होना जरूरी होता है जो खेल के मैदान में सरलता से विकसित हो जाता है खेल का जीवन में समर्पण की भावना विकसित करने में मूल्यवान भूमिका होती है खेल के मैदान में खिलाड़ी निष्पक्षता, न्याय और हार दृ जीत दोनों को समान रूप से ग्रहण करता है अपने प्रतिद्वंदी के प्रति सहज भाव रखता है वह जानता है कि खेल में कभी जीत होती है, तो कभी हार होती है।

नोट

सम्पादकीय पृष्ठ पर प्रकाशित लेख-आलेख एवं विचार लेखक के व्यक्तिगत विचार हैं अतः यह जरूरी नहीं है कि विजय मत समूह उपरोक्त लेख या विचारों से सहमत हो। किसी लेख से जुड़े सभी दावे या आपत्ति के लिए सिर्फ लेखक ही जिम्मेदार हैं।

गणि राजेन्द्र विजय :दांडी पकड़े गुजरात के उभरते हुए ‘गांधी’

प्राचीन समय से लेकर आधुनिक समय तक अनेकों संत-मनीषियों, धर्मगुरुओं, ऋषियों ने भी अपने मूल्यवान अवदानों से भारत की आध्यात्मिक परम्परा को समृद्ध किया है, इन महापुरुषों ने धर्म के क्षेत्र में अनेक क्रांतिकारी स्वर बुलंद किए। ऐसे ही विलक्षण एवं अलौकिक संतों में एक नाम है गणि राजेन्द्र विजयजी। वे आदिवासी जनजाति के होकर भी जैन संत हैं, और जैन संत होकर भी आदिवासी जनजीवन के मसीहा संतपुरुष हैं। वे आदिवासी जनजीवन का एक उजाला है, जो पिछले पांच दशक से गुजरात के आदिवासी क्षेत्रों में उनके उन्नयन एवं उत्थान के लिये संघर्षरत हैं। 19 मई 2025 को गणिजी अपने जीवन के 51वें बसंत में प्रवेश कर रहे हैं। डॉ. गणि राजेन्द्र विजय एक ऐसा व्यक्तित्व है जो आध्यात्मिक विकास और नैतिक उत्थान के प्रयत्न में तपकर और अधिक निखरा है। वे आदिवासी जनजीवन में शिक्षा की योजनाओं को लेकर विशेष जागरूक हैं, इसके लिये सर्वसुविधयुक्त एकलव्य आवासीय मॉडल विद्यालय का निर्माण उनके प्रयत्नों से हुआ है, वहीं कन्या शिक्षा के लिये वे ब्राह्मी सुन्दरी कन्या छात्रावास का कुशलतापूर्वक संचालन कर रहे हैं। इसी आदिवासी अंचल में जहां जीवदया की दृष्टि से गौशाला का संचालित है तो चिकित्सा और सेवा के लिये चलयमान चिकित्सालय भी अपनी उल्लेखनीय सेवाएं दे रहा है। आदिवासी किसानों को समृद्ध बनाने एवं उनके जीवन स्तर को उन्नत बनाने के लिये उन्होंने आदिवासी क्षेत्र में सुखी परिवार ग्रामोद्योग को स्थापित किया है। इनदिनों वे आदिवासी क्षेत्र में मेडिकल विश्वविद्यालय बनाने की योजना पर कार्यरत है। वे अखिल भारतीय सनातन संत समाज के संगठन में आदिवासी क्षेत्र के संतत्व का प्रतिनिधित्व कर रहे हैं। वे आदिवासी अधिकारों के लिये व्यापक संघर्ष कर रहे हैं, उन्हें संगठित कर रहे हैं, उनका आत्म-सम्मान जगा रहे हैं। गणि राजेन्द्र विजयजी द्वारा संचालित प्रोजेक्ट एवं सेवा कार्यों की मोटी सूची में मानवीय संवेदना की सौंधी-सौंधी महक फूट रही है। लोग गांवों से शहरों की ओर पलायन रहे हैं, लेकिन गणि राजेन्द्र विजयजी की प्रेरणा से कुछ जीवट वाले व्यक्तित्व शहरों से गांवों की ओर जा रहे हैं। मूल को पकड़ रहे हैं। राष्ट्रपिता महात्मा गांधी कहते थे-‘भारत की आत्मा गांवों में बसती है।’

(यह लेखक के निजी विचार हैं) –साधार

शब्द पहेली - 8371

	1		2		3		
							5
				4			
6		7		8			
	9		10			11	
12		13			14		
15					16		17
		18			19		
20					21		
				22			

बाएँ से दाएँ

1. शमशीर, कृपाण-4

4. उपद्रवी, आतंकी-4

6. अनुबंध, संधि-3

8. धोखा, छल, मक्कारी-3

9. चांदी-3

11. अश्रु-2

13. नीचता-5

15. कुंजी, जिससे ताला खोलते हैं-2

16. पुराना जुकाम-3

18. प्रश्न-3

19. चांदी-3

20. जहां ताजिये दफन किए जाते हैं-4

22. बोरिया-बिस्तर-4

ऊपर से नीचे

1. झगड़ा, कहासुनी-4

2. संगीत यंत्र-2

3. बहुत बड़ा, विशाल-3

4. अपनत्व, अपनापा-5

5. अनबन, झगड़ा-4

7. कपड़े धोनेवाला-3

10. तहजीबदार-5

12. अकस्मात, सहसा-4

14. दृष्टि, निगाह-3

17. बेमिसाल, अनूठा-4

18. बलवान-3

21. उम्मीद, आशा-2

विश्व में लिंग चयनात्मक गर्भपात के प्रचलन को जीरो टॉलरेंस पर लाना समय की मांग

किशन सनमुखदास भावनानी

वैश्विक स्तरपर एक जमाना था जब लिंग भेद अपनी चरम सीमा पर था और दुनिया के अनेक देशों में लिंग चयनात्मक गर्भपात का प्रचलन तेजी से बढ़ा था जिसके कारण लिंग अनुपात में तेजी से डिफरेंस बढ़ता चला गया,इस बीच दुनिया की सरकोरें जागी और अनेक ऐसे कार्यक्रम, कानून नियम विनियम,व्यवस्थाएं जन जागरण अभियान चलाए गए जिससे इस कुप्रथा पर नकेल कस्ती चली गई,जो कुछ हद तक इस प्रथा पर नियंत्रण रखनेमें सरकोरें कामयाब रही,परंतु फिर भी लिंग भेद की यह प्रथा वैश्विक स्तरपर पूरी तरह समाप्त नहीं हुई है बल्कि चालू है, पर नियंत्रण में है। बता दें मेरा मानना है कि इस अधिनियम को लाने में देर हो गई थी जिसका परिणाम हम आज हर समाज व धर्म में भुगत रहे हैं क्योंकि,आज 1990 की उम्र के अनेक लड़के अनेक समाजों में हमारे बेटे हैं उस अनुपात में लड़कियां नहीं मिल रही है, क्योंकि आज लड़की वाले एज डिफरेंस की स्थिति को भी देख रहे हैं, इसलिए जो हमने 80- 90 के दशक में स्पीड से लिंग चयनात्मक गर्भपात किए थे उसके परिणाम आज उस उम्र के अनुपात में लड़कियों के नहीं मिलने से हो रहा है, जो मैंने प्रत्यक्ष रूप से इसका सटीक उदाहरण अनेक समाजों में देखा हूं। इसलिए ही भारत में भी राष्ट्रीय बेटी दिवस भी मनाया जाता है।और 22 सितंबर को अंतरराष्ट्रीय बेटी दिवस भी मनाया जाता हैं अब हंस्ती है बेटियां तो मोती झड़ते हैं,चलती है लहराके तो फूल खिलते हैं। इसलिए आज हम मीडिया में उपलब्ध जानकारी के सहयोग से इस आर्टिकल के माध्यम से चर्चा करेंगे,विश्व में लिंग चयनात्मक गर्भपात के प्रचलन को जीरो टॉलरेंस पर लाना समय की मांग है, व बेटे को प्राथमिकता देने की परंपराओं को समाप्त कर सभी लिंगों के लिए समान अधिकारों को बढ़ावा देने को प्राथमिकता देना जरूरी है। साथियों बात अगर करीब करीब अंकों समाजों की करें तो जहाँ छोटी लड़कियों को अभी भी बोझ और लड़कों की तुलना में कम मूल्यवान माना जाता है।आर्थिक और सांस्कृतिक कारकों के कारण बेटे को प्राथमिकता देना सदियों पुराना विचार है, फिर भी यह आज भी एक वास्तविकता है।भारत और चीन में लिंग-चयनात्मक गर्भपात का प्रचलन है,लेकिन इसे एशिया मध्य पूर्व, पूर्वी यूरोप और अन्य जगहों पर भी दर्ज किया गया है। इस उत्सव का उद्देश्य लड़कियों से जुड़े कलंक को पहचानना, बेटे को प्राथमिकता देने वाली परंपराओं को खत्म करना और सभी लिंगों के लिए समान अधिकारों को बढ़ावा देना है।डॉटर्स डे दुनियां भर में माता पिता और उनकी बेटियों के बीच अनोखे रिश्ते का सम्मान करने के लिए मनाया जाने वाला एक खास अवसर है।भारत में,परिवार और समाज में बेटियों के प्यार, सम्मान और महत्व को उजागर करता है। साथियों बात अगर हम बेटियों के प्रति सहानुभूति पूर्वक और उत्साह से जनजागरण के 5 कारणों की करें तो (1) बेटियाँ परिवारों को पोषित करने और मजबूत भावनात्मक बंधन बनाने में महत्वपूर्ण भूमिका निभाती हैं। बेटियों की इस भूमिका का जश्न मनाने और



सोशल मीडिया पर देह की नुमाइश : सशक्तिकरण या आत्मसम्मान का संकट?

प्रियंका सौरभ

सोशल मीडिया पर नारी देह का बढ़ता प्रदर्शन क्या वाकई सशक्तिकरण है या महज लाइक्स और फॉलोअर्स की होड़? क्या हम सच्ची आजादी की ओर बढ़ रहे हैं या एक डिजिटल पिंजरे में कैद हो रहे हैं? क्या आत्मसम्मान की जगह केवल देह की नुमाइश रह गई है? क्या महिलाओं की पहचान अब सिर्फ उनके शरीर के आकार तक सिमट गई है? यह सवाल आज की डिजिटल पीढ़ी के सामने एक बड़ी चुनौती है, जो सशक्तिकरण और आत्मसम्मान के असली मायने खोजने की मांग करता है। तो सवाल यह है कि क्या हमें इस डिजिटल कोलाहल से बाहर निकलकर असली स्वतंत्रता का अर्थ समझना होगा? या फिर हम बस लाइक्स और फॉलोअर्स के खेल में उलझकर अपने असली अस्तित्व को खो देंगे? वो जो कभी सभ्यता की पहचान थी, अब डिजिटल हाट बाजार में बिक रही है। जिस समाज में नारी का सम्मान उसकी आंखों की लज्जा, चेहरे की सौम्यता और आचरण की मर्यादा से आंका जाता था, वहां आज उसका अस्तित्व उसके चोली के घेरे और पिंडलियों की नुमाइश में सिमट कर रह गया है। यह डिजिटल क्रांति का अजीब दौर है, जहां औरतें बोल्ड होने का झूठा अर्थ बदन दिखाने से जोड़ बैठी हैं। यह कैसी आजादी है, जहां अपनी पहचान की कीमत देह के टुकड़ों में चुकानी पड़े? औरतें खुद को जिस फेमिनिज्म की आड़ में उभार रही हैं, क्या वो असल में नारी शक्ति का उत्थान है, या महज लाइक्स और फॉलोअर्स की दौड़? सोचिए, इस देह प्रदर्शन की होड़ में कितनी महिलाएं खुद को खो रही हैं? क्या यह वाकई सशक्तिकरण है या एक नया बंधन, जहां औरतें एक डिजिटल पिंजरे में फंसती जा रही हैं, अपनी असली पहचान को खोकर बस एक देह भर बनती जा रही हैं? नारी स्वतंत्रता का अर्थ तो आत्मसम्मान, शिक्षा, और निर्णय लेने की स्वतंत्रता था, न कि केवल बदन दिखाने का अधिकार। ये तो वही हुआ जैसे किसी को सोने की चिड़िया बना दो और फिर पिंजरे में कैद कर दो। सवाल यह है कि क्या हमें इस डिजिटल कोलाहल से बाहर निकलकर असली स्वतंत्रता का अर्थ समझना होगा? या फिर हम बस लाइक्स और फॉलोअर्स के खेल में उलझकर अपने असली अस्तित्व को खो देंगे? आज सोशल मीडिया एक ऐसा मंच बन चुका है, जहां कुछ महिलाएं खुद को साबित करने के लिए हर हद पार कर रही हैं। कपड़ों का छोटा होना और बोल्ड पोज देना ही अगर बोल्डनेस है, तो फिर आत्मविश्वास, शिक्षा, और स्वाभिमान का क्या? क्या यही है सशक्तिकरण




का असली मतलब? क्या हमारा समाज वाकई इतना सतही हो गया है कि हम केवल बदन के आधार पर किसी की कीमत आंकने लगे हैं? सोचिए, आज जो महिलाएं देह प्रदर्शन को सशक्तिकरण मान रही हैं, क्या वो सच में खुद को सशक्त महसूस करती हैं? क्या उन्हें पता है कि वो केवल एक डिजिटल उत्पाद बनकर रह गई हैं, जिनका मूल्य केवल उनके शरीर के आकार और नृत्य कौशल से मापा जाता है? यह समस्या केवल महिलाओं की नहीं है, बल्कि उस पूरी डिजिटल संस्कृति की है, जिसने नारी शरीर को एक मनोरंजन सामग्री बना दिया है। वो शरीर जो कभी मातृत्व, प्रेम और करुणा का प्रतीक था, आज महज व्यूज और फॉलोअर्स की भूख का साधन बन गया है। तो सवाल यह है कि क्या हमें इस डिजिटल कोलाहल से बाहर निकलकर असली स्वतंत्रता का अर्थ समझना होगा? या फिर हम बस लाइक्स और फॉलोअर्स के खेल में उलझकर अपने असली अस्तित्व को खो देंगे? आखिर सवाल यह है कि क्या देह का प्रदर्शन वाकई सशक्तिकरण है या बस एक भ्रम? क्या आज की नारी अपनी असली पहचान से दूर होती जा रही है, जहां उसकी शक्ति, बुद्धि और आत्मविश्वास की जगह सिर्फ उसके शरीर का आकार और आकर्षण ही अहम रह गया है? यह डिजिटल युग हमें नई संभावनाओं और अभिव्यक्ति की आजादी देता है, पर क्या यह स्वतंत्रता वाकई हमें आजाद कर रही है या बस एक और जाल में फंसा रही है? नारी स्वतंत्रता का अर्थ केवल कपड़ों की लंबाई या शरीर के प्रदर्शन तक सीमित नहीं है। असली स्वतंत्रता है अपने विचारों, अधिकारों, आत्मसम्मान की रक्षा करना। यह वो स्वतंत्रता है, जो एक नारी को उसकी असल पहचान देती है - एक शिक्षित, आत्मनिर्भर और सशक्त इंसान के रूप में। सोशल मीडिया पर जिस दिखावे की होड़ मची है, वह केवल लाइक्स और फॉलोअर्स की दौड़ नहीं, बल्कि आत्मसम्मान की गिरावट का प्रतीक है। यह एक डिजिटल पिंजरा है, जहां औरतें खुद को स्वतंत्र मानते हुए भी एक गहरे बंधन में बंधी हुई हैं। हमें यह समझना होगा कि असली सशक्तिकरण आत्मनिर्भरता, शिक्षा और आत्मसम्मान में है, न कि केवल देह प्रदर्शन में। अगर हमें सही मायनों में नारी शक्ति को बढ़ाना है, तो हमें इस भ्रम से बाहर आना होगा और एक ऐसा समाज बनाना होगा, जहां औरतें अपनी पहचान अपने विचारों से बनाएं, न कि केवल अपने शरीर से।

(यह लेखक के निजी विचार हैं)– साधार

दैनिक पंचांग

19 मई 2025 को सूर्योदय के समय की ग्रह स्थिति



सोमवार 2025 वर्ष का 139 वा दिन दिशाशुल पूर्व ऋतु ग्रीष्म।

विक्रम संवत् 2082 शक संवत् 1946

मास ज्येष्ठ (दक्षिण भारत में वैशाख) पक्ष कृष्ण

तिथि पक्षी 06.12 बजे को समाप्त।

नक्षत्र श्रवण 19.30 बजे को समाप्त।

योग शुक्ल (शुक्र) 05.53 बजे तदनन्तर

ब्रह्म 04.36 बजे प्रातः को समाप्त।

करण वणिज 06.12 बजे तदनन्तर

विधि 18.07 बजे को समाप्त।

चन्द्रायु 21.2 घण्टे

रवि क्रान्ति उत्तर 19° 47’

सूर्य उत्तरायन कलि अहरण 1872349

जुलियन दिन 2460814.5

कल्पयुग संवत् 5125

कल्पयुग संवत् 1972949123

सुधि ग्रहार्ंभ संवत् 1955885123

वीरनिर्वाण संवत् 2551

हिजरी सन् 1446

महीना जिल्दाक

तारीख 20

ग्रह स्थिति

सूर्य 05.02 बजे से

चंद्र 07.04 बजे से

मंगल 09.18 बजे से

बुध 11.34 बजे से

शुक्र 13.46 बजे से

मौन 15.57 बजे से

शनि 18.11 बजे से

राहु 20.27 बजे से

केतु 22.32 बजे से

राहुकाल 7.30 से 9.00 बजे तक

लनार्ंभ समय

बुध 05.02 बजे से

मिथुन 07.04 बजे से

कर्क 09.18 बजे से

मेघ 11.34 बजे से

कन्या 13.46 बजे से

तुला 15.57 बजे से

वृश्चिक 18.11 बजे से

धनु 20.27 बजे से

मकर 22.32 बजे से

कुंभ 00.19 बजे से

मीन 01.52 बजे से

मेघ 03.22 बजे से

दिन का चौघड़िया

अमृत 05.53 से 07.22 बजे तक

काल 07.22 से 08.50 बजे तक

शुभ 08.50 से 10.19 बजे तक

रोग 10.19 से 11.48 बजे तक

उद्देग 11.48 से 01.17 बजे तक

लाभ 01.17 से 02.45 बजे तक

चर 02.45 से 04.14 बजे तक

अमृत 04.14 से 05.43 बजे तक

रात का चौघड़िया

चर 05.43 से 07.14 बजे तक

रोग 07.14 से 08.45 बजे तक

काल 08.45 से 10.17 बजे तक

लाभ 10.17 से 11.48 बजे तक

उद्देग 11.48 से 01.19 बजे तक

शुभ 01.19 से 02.51 बजे तक

अमृत 02.51 से 04.2 बजे तक

चर 04.22 से 05.53 बजे तक

चौघड़िया शुभाशुभ - शुक्ल अ्रेष्ठ शुभ, अमृत व लाभ, मध्यम चर, अशुभ उद्देग, रोग व काल। सभी समय भारतीय मानक समय की मध्य रेखा विन्दु के आधार पर है अतः आप अपने स्थानीय समयानुसार ही देखें।

Jagrutidaur.com, Bangalore

सनराइजर्स हैदराबाद पर बड़ी जीत के इरादे से उतरेगी लखनऊ सुपरजायंट्स

लखनऊ, एंजेंसी
इंडियन प्रीमियर लीग (आईपीएल) में सोमवार को लखनऊ सुपरजायंट्स और सनराइजर्स हैदराबाद के बीच मुकाबला होगा। इस मैच में लखनऊ सुपरजायंट्स की टीम अपने घरेलू मैदान पर बड़ी जीत दर्ज कर प्लेऑफ के लिए अपनी संभावनाएं बनाये रखने उतरेगी। इस मैच में अगर सुपरजायंट्स हार तो वह लीग से बाहर हो जाएगी। इस लीग में अब तक टीम के प्रदर्शन में निरंतरता की कमी रही है। उसके कप्तान ऋषभ पंत भी अब तक रन नहीं बना पाये हैं जिसके कारण भी टीम को नुकसान हुआ है। ऐसे में ऋषभ इस मैच में बड़ी पारी खेलकर टीम को जीत दिलाना चाहेंगे। अब तक इस सत्र में निकोलस पूरन ने टीम की ओर से



काफी अच्छी बल्लेबाजी की है पर अब अन्य खिलाड़ियों को भी रन बनाने होंगे। उसकी गेंदबाजी शारदुल ठाकुर, आवेश खान, आकाश दीप पर आधारित रहेगी। सुपर जायंट्स की टीम के नाम अब तक 11 मैचों में 10 अंक है पर उसका नेट रन रेट माइनस 0.469 है। प्लेऑफ में पहुंचने के लिए उसे

अपने बचे हुए तीनों मैचों को बड़े अंतर से जीतना होगा। दूसरी ओर पिछले साल की उपविजेता सनराइजर्स पहले ही प्लेऑफ की दौड़ से बाहर हो चुकी है ऐसे में उसका लक्ष्य इस मैच को जीतकर लखनऊ का खेल बिगाड़ना रहेगा। सनराइजर्स की टीम में शामिल युवा नीतीश कुमार

रेड्डी और ईशान किशन जैसे खिलाड़ी इस मैच में बेहतर प्रदर्शन कर लय हासिल करने का प्रयास करेंगे। अब तक ये दोनों बड़ी पारियां नहीं खेल पाये हैं। आक्रामक बल्लेबाज अभिषेक शर्मा ने अब तक 311 रन बनाये हैं और वह इस मैच में बड़ी पारी खेलने का प्रयास करेंगे। लखनऊ की टीम की सबसे बड़ी परेशानी कप्तान का रन नहीं बनाना है। वह इस सत्र में केवल एक बार ही पचास से अधिक रन बना पाये हैं। रन उन्होंने इस सत्र के 11 मैचों में 100 से कम की स्टाइक-रेट और 12.80 की औसत से केवल 128 रन ही बनाए है। मो शमी, राहुल चाहर सहित उसके गेंदबाज अब तक प्रभावित नहीं कर पाये हैं।

दोनों ही टीमें इस प्रकार हैं
सनराइजर्स हैदराबाद-पैट कॉमिंस (कप्तान), ईशान किशन (विकेटकीपर), अर्चव तावडे, अमिनत मनीसर, अनिकेत वर्मा, सचिन वेवी, स्मरण रविचंद्रन, हेनरिच कनासेन (विकेटकीपर), ट्रैविस हेड, हर्षल पटेल, कामिन्दु मोंडिस, वियान मुल्कर, अभिषेक शर्मा, नीतीश कुमार रेड्डी, मोहम्मद शमी, राहुल चाहर, सिमरजोत सिंह, जौशन अंसारी, जयदेव उनावकट, ईशान मल्लिंगा।
लखनऊ सुपर जायंट्स-ऋषभ पंत (विकेटकीपर/कप्तान), एडेन मार्करम, मिचेल मार्श, निकोलस पूरन, आयुष बडोनी, अब्दुल समद, डेविड मिलर, शारदुल ठाकुर, आवेश खान, आकाश दीप, किंगेश सिंह राठी, रवी विरानेई, प्रिय यादव, शाहबाज अहमद, मैथ्यू वीट्जके, हिक्मत सिंह, शमरा जोसेफ, मागमारन सिद्धार्थ, आर्यन जुवाल, आरस हंगरेकर, युवराज चौधरी, आकाश महाराज सिंह, अश्विन कुलकर्णी।



लंदन में एफएफएफ फुटबॉल में क्रिस्टल पैलेस के मार्क गूहेई व जोइल वार्ड ट्रॉफी उठाये हुए। इस दौरान अन्य खिलाड़ी भी नजर आए रहे।

कोलकाता में ही खेला जाएगा आईपीएल फाइनल: गांगुली

कोलकाता, एंजेंसी
इंडियन प्रीमियर लीग (आईपीएल) फाइनल की मेजबानी कोलकाता के ईडन गार्डन की जगह किसी अन्य स्थल को दिये जाने की चर्चाओं के बीच ही भारतीय क्रिकेट टीम के पूर्व कप्तान सौरव गांगुली ने कहा है कि ये इतना आसान नहीं है। गांगुली के अनुसार बंगाल बोर्ड (केब) के भारतीय क्रिकेट बोर्ड (बीसीसीआई) से अच्छे संबंध हैं। इसलिए उन्हें पूरा भरोसा है कि फाइनल कोलकाता से बाहर नहीं जाएगा। शुरुआत में फाइनल कोलकाता में 25 मई को खेला जाना तय था पर बीच में भारत-पाकिस्तान के बची टकराव के कारण आईपीएल एक सप्ताह के लिए स्थगित कर दिया गया था। दौबारा शुरू होने पर बोर्ड ने तीन जून को खेले जाने वाले फाइनल के स्थल की जानकारी नहीं दी। ये कहा जा रहा है कि इस दिन कोलकाता में बारिश की संभावना को देखते हुए फाइनल किसी अन्य स्थल पर खेला जाएगा।



केब के पूर्व अध्यक्ष रहे गांगुली से जब पूछा गया कि क्या कोलकाता तय कार्यक्रम के अनुसार ही फाइनल मैच की मेजबानी करेगा तो उन्होंने कहा, 'हम प्रयास कर रहे हैं। साथ ही कहा कि है? यह ईडन का प्लेऑफ है, और मुझे भरोसा है कि सब कुछ ठीक हो जाएगा क्योंकि मैच को अचानक ही किसी दूसरे स्थल पर ले जाना आसान नहीं है। इसी बीच प्रशंसकों ने भी मांग की है कि फाइनल कोलकाता में ही खेल जाना चाहिये। गांगुली ने कहा कि विरोध से कुछ खास फर्क नहीं पड़ता। वहीं प्लेऑफ स्थलों को तय करने में हो रही पर गांगुली ने कहा, 'कोलकाता नाइट राइडर्स ने इस मैदान पर अपने लीग मैच खेले हैं, इसलिए कोलकाता पहली सूची में शामिल नहीं है।'

धोनी का संन्यास अभी नहीं! 2026 में भी खेल सकते हैं आईपीएल

नई दिल्ली। महेंद्र सिंह धोनी भारतीय क्रिकेट के सबसे सफल और लोकप्रिय खिलाड़ियों में से एक हैं। 43 साल की उम्र में भी वे मैदान पर पूरी ऊर्जा के साथ खेल रहे हैं। हालांकि आईपीएल 2025 का सीजन उनकी टीम चेन्नई सुपर किंग्स के लिए खास अच्छा नहीं रहा। टीम प्लेऑफ की दौड़ से बाहर हो चुकी है और खुद धोनी का प्रदर्शन भी अपेक्षित स्तर का नहीं रहा। ऐसे में यह चर्चा जोर पकड़ने लगी थी कि क्या यह धोनी का आखिरी सीजन है और क्या वे अब हमेशा के लिए क्रिकेट को अलविदा कह देंगे। लेकिन एक नई रिपोर्ट ने उनके फैसले के लिए बड़ी राहत की खबर दी है। एक अंग्रेजी अखबार की रिपोर्ट के अनुसार, चेन्नई सुपर किंग्स से जुड़े स्रोतों का मानना है कि धोनी अभी टीम को छोड़ने के मूड में नहीं हैं। टीम के भीतर कई ऐसी चीजें हैं जिनमें सुधार की आवश्यकता है और इसके लिए धोनी की अनुभव और नेतृत्व की जरूरत है। यही वजह है कि फ्रेंचाइजी के लोग मानते हैं कि अगर धोनी की फिटनेस ने उनका साथ दिया, तो वह आईपीएल 2026 में भी येलो जर्सी में नजर आ सकते हैं।

क्रिकेटर अपनी क्षमता का पूरा उपयोग तब करते हैं जब उन्हें पता होता है कि वे कौन हैं: राहुल द्रविड़

नई दिल्ली, एंजेंसी
पूर्व भारतीय कप्तान और मुख्य कोच राहुल द्रविड़ का उन सभी लोगों के लिए मंत्र है जो पेशेवर रूप से इस खेल को अपनाना चाहते हैं, खुद को समझें और एक क्रिकेटर के रूप में अपनी अधिकतम क्षमता को उजागर करें। द्रविड़, जो भारत की टी20 विश्व कप जीत दिलाने के बाद मौजूदा सीजन में आईपीएल में राजस्थान रॉयल्स के साथ काम कर रहे हैं, ने हल्ला बोल के एक एपिसोड के दौरान जियो हॉटस्टार से बात की। टेस्ट क्रिकेट में भारत के दूसरे सर्वोच्च स्कोरर द्रविड़ ने कहा, सिर्फ



क्रिकेट में अच्छा होना और सिर्फ क्रिकेट का अभ्यास करना निश्चित रूप से आपको कुछ दूरी तक ले जाएगा, लेकिन वास्तव में अच्छे खिलाड़ी, महान खिलाड़ी जिनके साथ काम करने या ट्रेनिंग रूम साझा करने का मुझे सौभाग्य मिला है, उन सभी में एक सामान्य बात जो मैंने देखी है, वह यह है कि वे वास्तव में जानते हैं कि वे कौन हैं। उन्होंने कहा, मुझे लगता है कि

यदि आप एक व्यक्ति के रूप में अपने बारे में जानते हैं और एक व्यक्ति के रूप में विकसित होते हैं, तो आप स्वयं को अपनी क्षमता को अधिकतम करने का सर्वोत्तम अवसर देते हैं। द्रविड़ का मानना है कि खेल प्रतिभा का उपहार ही किसी व्यक्ति को इतनी दूर तक ले जा सकता है। द्रविड़ ने वीडियो में कहा, आपको सर्वश्रेष्ठ क्रिकेटर बनने के लिए प्रतिभा दी गई है, आपको एक व्यक्ति के रूप में भी विकसित होने की जरूरत है और आपको अपनी क्षमता को अधिकतम करने के लिए मैदान के अंदर और बाहर दोनों जगह खुद को समझने की जरूरत है।

बिजनेस

भारती एयरटेल समूह पर 43,980 करोड़ की पर्याप्त एकमुश्त देनदारी लगाई गई एजीआर मामला: सुप्रीम कोर्ट से वोडाफोन आइडिया के बाद अब एयरटेल ने लगाई गुहार

नई दिल्ली, एंजेंसी
वोडाफोन आइडिया के बाद अब भारती एयरटेल और भारती हेक्सवॉकॉम ने समायोजित सकल राजस्व (एजीआर) बकाया मामले में राहत की मांग कर सर्वोच्च न्यायालय का दरवाजा खटखटाया है। इस याचिका में कहा गया है कि एजीआर बकाया ने दोनों भारती कंपनियों की दूरसंचार क्षेत्र में प्रतिस्पर्धी बने रहने और अपने परिचालन को बनाए रखने की क्षमता को प्रभावित किया है। यह हमारे भविष्य पर असर डाल सकता है। याचिकाकर्ता कंपनियों ने एक दशक में लाइसेंस शुल्क और मुकदमे के जरिए



लगभग 75,000 करोड़ रुपये का सरकारी खजाने में योगदान दिया है। इसके साथ ही जीएसटी भी दिया गया है, जो वित्त वर्ष 2024-25 में लगभग 22,000 करोड़ रुपये था। एजीआर फैसले के जरिए भारती एयरटेल समूह पर 43,980 करोड़ रुपये की पर्याप्त एकमुश्त देनदारी लगाई गई और इसे

31 मार्च, 2031 को समाप्त होने वाली 10 साल की अवधि के भीतर सरकार को चुकाया जाना है। मूल राशि 9,235 करोड़ रुपये ब्याज, जुर्माना और जुर्माने पर ब्याज जोड़कर 43,980 करोड़ रुपये हो गई। इससे पहले गुरुवार को वोडाफोन आइडिया ने सुप्रीम कोर्ट में एक नई याचिका दायर की, जिसमें एजीआर बकाया से जुड़े ब्याज, जुर्माने और जुर्माने पर ब्याज में 45,000 करोड़ रुपये से अधिक की छूट की मांग की गई। करीब 20 करोड़ ग्राहकों को सेवा देने वाली इस दूरसंचार कंपनी ने राहत न मिलने पर वित्तीय संकट की चेतावनी दी है।

मूडीज ने घटाई अमेरिका की क्रेडिट रेटिंग, निवेशकों को मिली चेतावनी बढ़ सकती हैं ब्याज दरें

नई दिल्ली, एंजेंसी
मूडीज रेटिंग्स ने अमेरिका की क्रेडिट रेटिंग को ट्रिपल ए से घटाकर एए1 कर दिया। यह पहली बार है जब मूडीज ने 1917 के बाद अमेरिका को परफेक्ट क्रेडिट स्कोर से वंचित किया है। इससे अमेरिकी निवेशकों को उधारा लेने के लिए महंगा होने की संभावना है, क्योंकि ब्याज दरें बढ़ सकती हैं। इसका सीधा प्रभाव महंगाई और टैरिफ पर हो सकता है। मूडीज ने कहा कि पिछले दशक में अमेरिका का सरकारी कर्ज और ब्याज भुगतान का अनुपात बढ़ गया है, जो अन्य रेटिंग वाले देशों से



अधिक है। एंजेंसी का अनुमान है कि अमेरिका की उधारी की जरूरत और बढ़ेगी, जो अर्थव्यवस्था पर दबाव डालेगी। रेटिंग को स्थिर आउटलुक दिया गया है, लेकिन फेडरल रिजर्व की नीतियां अब भी मजबूत और स्वतंत्र मानी जाती हैं। मूडीज के फैसले ने अमेरिका में राजनीतिक बहस को बढ़ावा दिया है। व्हाइट हाउस के प्रवक्ता कुश देसाई ने इसके लिए बाइडन प्रशासन को जिम्मेदार ठहराया। वे कहते हैं कि ट्रंप प्रशासन और रिपब्लिकन बाइडन के गलत नीतियों को सुधारने के लिए काम कर रहे हैं।

आरबीआई जल्द जारी करेगा नए 20 रुपये के नोट



■ नए गवर्नर संजय मल्होत्रा के होंगे हस्ताक्षर

नई दिल्ली, एंजेंसी
भारतीय रिजर्व बैंक (आरबीआई) ने घोषित किया है कि जल्द ही महात्मा गांधी (नई) श्रृंखला के 20 नए नोट जारी किए जाएंगे। इन नोटों में गवर्नर संजय मल्होत्रा के हस्ताक्षर होंगे। रिपोर्ट्स के मुताबिक, इन नए नोटों का डिजाइन पहले से चल रहे 20 रुपए के महात्मा गांधी (नई) श्रृंखला के नोटों के समान होगा। आरबीआई ने स्पष्ट किया कि पहले जारी किए गए सभी 20 के नोट, चाहे वह किसी भी गवर्नर की हस्ताक्षर से हों, पूरी तरह से वैध और लेन-देन में इस्तेमाल करने

योग्य रहेंगे। आरबीआई के नए गवर्नर के कार्यभार संभालने के बाद जारी किए जा रहे नोटों का उद्घाटन एक सामान्य प्रक्रिया है। इससे पुराने 20 के नोटों की वैधता या मूल्य पर कोई असर नहीं पड़ेगा। आरबीआई द्वारा जारी सभी बैंक नोटों की वैधता उस समय तक बनी रहेगी, जब तक उन्हें आधिकारिक रूप से बंद नहीं किया जाता। देशवासियों को ध्यान देने की आवश्यकता नहीं है क्योंकि पुराने 20 के नोट अपनी वैधता का संरक्षण करेंगे और इन्हें बिना किसी जाँच-परख या चिंता के इस्तेमाल किया जा सकता है। रिजर्व बैंक द्वारा जारी सभी नोटों का व्यापक उपयोग देशभर में होगा, जब तक उन्हें वापस नहीं लिया जाता।

कंपनियों के तिमाही परिणाम और वैश्विक संकेत तय करेंगे बाजार की चाल

भारत-अमेरिका व्यापार समझौते की उम्मीदें भी बाजार को दे सकती हैं सकारात्मक दिशा

मुंबई, एंजेंसी

बीते सप्ताह करीब चार प्रतिशत तक चढ़े भारतीय शेयर बाजार की दिशा इस सप्ताह मुख्य रूप से कंपनियों के मार्च तिमाही के नतीजों, विदेशी संस्थागत निवेशकों (एफआईआई) की गतिविधियों और वैश्विक संकेतों पर निर्भर करेगी। प्रमुख कंपनियों जैसे ओएनजीसी, हिंडालको, आईटीसी और पावर ग्रिड के परिणामों पर निवेशकों की नजर रहेगी। हाल ही में एफआईआई ने बाजार में भारी निवेश किया है, जिससे तेजी देखने को मिली है। वहीं, अमेरिका-चीन व्यापार युद्ध में नरमी और भारत-अमेरिका व्यापार समझौते की उम्मीदें भी बाजार को सकारात्मक दिशा दे सकती हैं। इस सप्ताह में भारतीय शेयर बाजार की दिशा कई प्रमुख कारकों पर निर्भर करेगी। इनमें सबसे महत्वपूर्ण हैं कंपनियों



के मार्च तिमाही के वित्तीय परिणाम, विदेशी संस्थागत निवेशकों (एफआईआई) का निवेश व्यवहार और वैश्विक बाजारों का रुझान। विशेषज्ञों का मानना है कि इन तीनों घटकों की गतिविधियों पर निवेशकों की पैनी नजर बनी रहेगी। बाजार के विश्लेषकों ने कहा कि भारत-पाक तनाव कम होने और अन्य प्रमुख

भू-राजनीतिक जोखिमों के पीछे हटने से अब निवेशकों का ध्यान कंपनियों के तिमाही प्रदर्शन पर केंद्रित हो गया है। इसके साथ ही भारत और अमेरिका के बीच संभावित व्यापार समझौते की खबरें भी बाजार की धारणा को सहारा दे सकती हैं। देश के भीतर के घटनाक्रम के साथ-साथ वैश्विक स्तर पर जारी आर्थिक

संकेत और व्यापार समझौते से जुड़ी खबरें भी बाजार की चाल को प्रभावित करेंगी। अमेरिकी राष्ट्रपति डोनाल्ड ट्रंप के अनुसार भारत अमेरिकी वस्तुओं पर शुल्क में कटौती करने को तैयार है और दोनों देशों के बीच व्यापार समझौता जल्द हो सकता है। इस सप्ताह पावर ग्रिड कॉर्पोरेशन ऑफ इंडिया, हिंडालको इंडस्ट्रीज, ओएनजीसी, सन फार्मा, आईटीसी, और जेएसडब्ल्यू स्टील जैसी प्रमुख कंपनियां अपने नतीजे पेश करेंगी। बाजार के विश्लेषकों ने कहा कि जब तक कोई बड़ा वैश्विक या घरेलू समाचार नहीं आता, तब तक बाजार की चाल पूरी तरह इन कंपनियों के प्रदर्शन पर निर्भर रहेगी। विशेषज्ञों का कहना है कि एफआईआई की खरीदारी में कई तेजी बाजार को मजबूत सहारा दे सकती हैं।

क्लिक: भारत में ग्राहक आधार 1,000 को पार करने के लिए तैयार

ऑरलैंडो। कृत्रिम मेधा क्षेत्र के अग्रणी कंपनी क्लिक ने भारतीय बाजार में वृद्धि को लेकर आशावाचित होने का इजहार किया है। कंपनी के एक अधिकारी ने बताया कि क्लिक ने पिछले दो साल में अपने कारोबार को दोगुना किया है और ग्राहकों की संख्या अब 800 से भी ज्यादा हो गई है। उनके अनुसार इस साल कंपनी का ग्राहक आधार 1,000 को पार कर जाएगा। उन्होंने डेटा विश्लेषण और एआई रणनीति में भागीदारी के लिए कई छोटे और मझोले कारोबारों के साथ गठबंधन की योजना की बात की। उन्होंने कहा कि क्लिक के भारतीय शाखा में मात्रा एक्सपैरिअन्स हुई है और कर्मचारी संख्या में भी वृद्धि हुई है। कंपनी ने पिछले 16 माह में भारत में कर्मचारियों की संख्या दोगुनी कर दी है और नियुक्तियों का कार्य जारी रहेगा। वे भारतीय बाजार में तेजी से आगे बढ़ने के संकेत का समर्थन करते हुए निवेश के साथ एक वीरपंथी फिरदार बनाने का दावा कर रहे हैं। क्लिक ने हाल ही में भारत में एक बड़े निवेश के साथ डेटा सेंटर खोला है, जो भारतीय बाजार के लिए नई सेवाएं प्रदान करेगा। यह कॉम्प्यूटेशन के साथ क्लाउड ढांचे को बढ़ाने और भारतीय बाजार के साथ प्रतिबद्धता को गहरा करने में मदद करेगा।

भारत के कोयले का आयात 2024-25 में घटकर 26.35 करोड़ टन रहा

नई दिल्ली। भारत में कोयले का आयात वित्त वर्ष 2024-25 में 1.7 प्रतिशत घटकर 26.35 करोड़ टन रहा है। इसके सम्बंधित पिछले वित्त वर्ष, 2023-24, में देश कोयले का 26.82 करोड़ टन आयात करता था। इस वर्ष गैर-कोकिंग कोयले का आयात 16.71 करोड़ टन, जो पिछले वर्ष की 17.59 करोड़ टन से कम है। कोकिंग कोयले का आयात 5.40 करोड़ टन है जो पिछले वर्ष की 5.72 करोड़ टन से कम है। एक ई-कॉमर्स मंच द्वारा संकलित आंकड़ों के अनुसार मार्च में कोयले का आयात 2.27 करोड़ टन रहा जो पिछले वर्ष की 2.39 करोड़ टन की मुकाबला है। मार्च में गैर-कोकिंग कोयले का आयात 1.48 करोड़ टन है जो 2023-24 के समान महीने की 1.53 करोड़ टन का है। मार्च में कोकिंग कोयले का आयात 44.1 लाख टन है जो 2023-24 के समान महीने की 53.4 लाख टन से कम है। वित्त वर्ष 2024-25 में कुल कोयले उत्पादन एक अब टन के आंकड़े को पार कर गया है। अस्थायी आंकड़ों के अनुसार, 2024-25 में कोयले उत्पादन 104.75 करोड़ टन है, जो 2023-24 में 99.78 करोड़ टन का था। इस तरह वित्त वर्ष के दौरान कोयले का उत्पादन 4.99 प्रतिशत बढ़ गया है।

ईबीपी मंच पर इलेक्ट्रॉनिक बुक व्यवस्था अनिवार्य

नई दिल्ली। भारतीय प्रतिभूति एवं विनियम बोर्ड (सेबी) ने 20 करोड़ रुपये या उससे अधिक के निजी नियोजन के लिए ईबीपी मंच पर इलेक्ट्रॉनिक बुक व्यवस्था को अनिवार्य कर दिया है। यह प्रावधान ईबीपी मंच की दक्षता और सुरक्षा को बढ़ाने में मदद करेगा। सेबी के नए परिपत्र के अनुसार, अब निजी नियोजन के लिए 20 करोड़ रुपये या उससे अधिक के निर्गम आकार की ऋण या बॉन्ड प्रतिभूतियों, एनसीआरपीएस और म्युनिसिपल बॉन्ड जैसे अनुभागों के लिए भी ईबीपी मंच का उपयोग अनिवार्य होगा। अब तक निर्गम आकार वाले बॉन्ड प्रतिभूतियों के सभी निजी नियोजन के लिए ईबीपी मंच का प्रयोग अनिवार्य था, लेकिन अब रीट और इन्वेट भी इसमें शामिल होंगे। सेबी ने इसमें इन्फ्रास्ट्रक्चर इन्वेस्टमेंट ट्रस्ट (इन्वेट) और रियल एस्टेट इन्फ्रास्ट्रक्चर ट्रस्ट (आईआईटी) को भी शामिल कर दिया है। इस पहल से इलेक्ट्रॉनिक बुक प्रदाता के मंच की महत्वपूर्णता और प्रभाव बढ़ेगा।

(*समाचार चयन के लिए पी.आर.बी. एक्ट के तहत जिम्मेदार)। सभी विवादों का न्यायिक क्षेत्र शहडोल होगा। आर.एन.आई.-पंजीयन नंबर MPIN/2018/76119, e-mail: vijaymat.sdl@gmail.com